



يَا مَعْشَرَ النِّسَاءِ، تَصَدَّقْنَ، فَإِنِّي أُرِيكُمْ أَكْثَرَ أَهْلِ النَّارِ» فَقُلْنَ: «وَيْمَ يَا رَسُولَ اللَّهِ؟ قَالَ: «تُكْثِرْنَ اللَّعْنَ، وَتَكْفُرْنَ الْعَشِيرَ، مَا رَأَيْتُ مِنْ نَاقِصَاتِ عَقْلِ وَدِينٍ أَذْهَبَ لِلْبَّ الرَّجُلِ الْحَازِمِ مِنْ إِيَّائِكُنَّ

له ابو سعيد الخدري رضي الله عنه خحه روايت دى چې رسول الله صلى الله عليه وسلم په لوى او يا کوچني اختر کې عيدگاه ته راووت، نو د بنځو تر څنگ تېر شو او ويې ويل: «يَا مَعْشَرَ النِّسَاءِ، تَصَدَّقْنَ، فَإِنِّي أُرِيكُمْ أَكْثَرَ أَهْلِ النَّارِ» فَقُلْنَ: «وَيْمَ يَا رَسُولَ اللَّهِ؟ قَالَ: «تُكْثِرْنَ اللَّعْنَ، وَتَكْفُرْنَ الْعَشِيرَ، مَا رَأَيْتُ مِنْ نَاقِصَاتِ عَقْلِ وَدِينٍ أَذْهَبَ لِلْبَّ الرَّجُلِ الْحَازِمِ مِنْ إِيَّائِكُنَّ»، قُلْنَ: «وَمَا نُفْصَانُ دِينِنَا وَعَقْلِنَا يَا رَسُولَ اللَّهِ؟ قَالَ: «أَلَيْسَ شَهَادَةُ الْمَرْأَةِ مِثْلَ نِصْفِ شَهَادَةِ الرَّجُلِ» قُلْنَ: بَلَى، قَالَ: «فَدَلِّكَ مِنْ نُفْصَانِ دِينِهَا». «اې د بنځو ټوليه! صدقه ورکړئ ځکه چې د دوزخ زياتره خاوندان ماته تاسو راوښودل شوي، هغوى وويل: اې د الله رسوله، د کوم کار له امله؟ ويې وويل: تاسو ډېر لعنت وايئ، او د خپلو خاوندانو ناشکري کوئ، ما هېڅکله ستاسو په څېر بل څوک د عقل او دين له اړخه نيمگړي نه دي لېدلي چې يو هوښيار سړى له عقل نه خلاص کړي»، هغوى وويل: اې د الله رسوله! پدې کې زمونږ د دين او عقل څه نيمگړتيا ده؟ هغه وويل: "ايا د يوې بنځې شاهدي د نارينه د نيمايي شاهدې سره برابره نه ده؟" هغوى وويل: ولې نه، ويې فرمايل: «دا يې د عقل نيمگړتيا ده. ايا داسې نه ده چې کله پرې حيض راشي نو نه لمونځ کوي.» او نه روزه نيسي؟ هغوى وويل: ولې نه، ويې فرمايل: "دا يې د دين له نيمگړتيا څخه ده.

[صحيح] [متفق عليه دى (بخاري اومسلم دواړو روايت کړى دى)]

رسول الله صلى الله عليه وسلم د اختر په ورځ عيدگاه ته راووت، په داسې حال کې چې د بنځينه وو سره يې ژمنه کړې وه چې يوازې به دوى ته خطبه ورکوي، نو ژمنه يې په دې ورځ پوره کړه او ويې ويل: اې د بنځو ډلې صدقه ورکړئ او ډېر استغفار وايئ؛ دا دواړه د گناهونو د له منځه وړلو له سترو اسبابو څخه دي، ځکه چې د اسرا په شپې ما تاسو د دوزخيانو اکثریت وليدئ. نو له دوى څخه يوې عقلمندې، د نظر خاوندې او هوښيارې بنځې وويل: اې د الله رسوله! ولې د دوزخيانو اکثریت مور يو؟ هغه وفرمايل: د څو کارونو له امله: دا چې زيات لعنت او سپکې سپورې وايئ او د خاوند حق نه منئ. بيا يې د هغوى ځينې ځانگړتياوې په دې وينا سره بيان کړې چې: ما ستاسو په څېر د عقل او دين له اړخه نيمگړي نه دي ليدلي چې د يو عاقل سړي عقل، حزم او اراده ترې واخلي او بې واکه يې کړئ. هغې وويل: اې د الله رسوله! د عقل او دين نيمگړتيا څه ده؟ هغه وفرمايل: د عقل نيمگړتيا دا ده چې د دوو بنځو شاهدي د يو سړي له شاهدې سره برابره ده؛ نو دا د عقل نقصان شو، او د دين نيمگړتيا يې نيمگړي نیک عملونه دي چې د حبص له امله په شپو او ورځو بې لمانځه تېروي، او د حبص له امله په رمضان کې روزې خوري، نو دا يې د دين نيمگړتيا ده، خو پدې نيمگړتياوو سره هغوى نه ملامتېري او نه پرې نيول کېږي؛ ځکه چې دوى همداسې پيدا شوي دي، لکه څنگه انسان په فطري توگه داسې پيدا شوى چې د مال سره مينه لري او په چارو کې بېره کوي او ناپوهه دى... او داسې نور، نو خلک يې دې ته متوجه کړل چې څوک پرې ونه غولېږي.

النجاة الخيرية
ALNAJAT CHARITY

